

# हरिभूमि

# महेन्द्रगढ़-नारनौल भूमि

रोहतक, बुधवार, 29 अक्टूबर 2025

11 बिहाली में खेल स्टेडियम बनाने की मांग को लेकर...



12 पार्षद रजनी ने बेटियों का बनवारा निकालकर...



## विजेता टीम को मेडल पहनाकर सम्मानित किया

हरिभूमि न्यूज | नारनौल

आरपीएस स्कूल में आयोजित दो दिवसीय जिला स्तरीय अंडर-11 सांस्कृतिक कार्यक्रम का मंगलवार को समापन हुआ। कक्षा तीसरी से पांचवीं तक के प्रतिभावान विद्यार्थियों ने इस कार्यक्रम में अपनी सांस्कृतिक प्रतिभा का प्रदर्शन किया।

अब विजेता प्रतिभागी टीम में राज्य स्तर पर अपनी प्रतिभा का प्रदर्शन करेगी। जिला स्तर पर विजेता टीम को मेडल पहनाकर सम्मानित किया गया। इस दो दिवसीय कार्यक्रम में 27 अक्टूबर को बालकों के लिए व 28 अक्टूबर को बालिकाओं के लिए प्रतियोगिताएं आयोजित की गईं।



नारनौल। सांस्कृतिक कार्यक्रम प्रस्तुत करती छात्राएं।

फोटो: हरिभूमि

## जिला स्तरीय अंडर-11 सांस्कृतिक कार्यक्रम में हरियाणवी झलक आर्कषण का केंद्र रही

अब विजेता प्रतिभागी टीम में राज्य स्तर पर अपनी प्रतिभा का प्रदर्शन करेगी

कार्यक्रम की अध्यक्षता डीन जयप्रकाश यादव ने की

विभिन्न सांस्कृतिक गतिविधियों में विद्यार्थियों ने बढ़ चढ़कर हिस्सा लिया और अपनी कला का प्रदर्शन किया। कार्यक्रम की अध्यक्षता डीन जयप्रकाश यादव ने की। कार्यक्रम में विद्यार्थियों को संबोधित करते हुए कहा कि डीन जयप्रकाश यादव ने कहा कि सांस्कृतिक गतिविधियां विद्यार्थियों के समग्र विकास के लिए अत्यंत आवश्यक हैं। उन्होंने कहा कि ऐसे कार्यक्रम बच्चों में आत्मविश्वास बढ़ाने के साथ-साथ उनकी छिपी प्रतिभा को उजागर करने में सहायक होते हैं। एईओ रमेश कुमार ने बताया कि कार्यक्रम का मुख्य उद्देश्य कोमल उम्र के विद्यार्थियों को सांस्कृतिक प्रतिभा को निखारना और भारतीय सांस्कृतिक विरासत को बढ़ावा देना था। कार्यक्रम में हरियाणवी झलक आर्कषण का केंद्र रही। सांस्कृतिक कार्यक्रम में निर्णायक की भूमिका रणवीर सिंह, हिमांशु सुमनलता, पूनम शर्मा, अंजू प्रमिला, संजय सोनी, कुसुमलता, ललीत कुमार, बलवंत, नरोत्तम सोनी, राममोहन, रामगोपाल, लक्ष्मण, मुकेश विज, राकेश कुमार व सीमा कुमारी आदि ने निभाई। आयोजकों ने सभी प्रतिभागी विद्यार्थियों, शिक्षकों व निर्णायक मंडल के सहयोग के लिए आभार व्यक्त किया।

## दो दिवसीय सांस्कृतिक कार्यक्रम में यह टीमें रही विजेता, दिखाई प्रतिभा

दो दिवसीय सांस्कृतिक कार्यक्रम में मंगलवार को बालिकाओं के फनी डॉस में आरपीएस स्कूल नारनौल प्रथम, आरपीएस स्कूल महेन्द्रगढ़ दूसरे स्थान पर रहा। सोलो सांग प्रतियोगिता में आरपीएस महेन्द्रगढ़ प्रथम व आरपीएस नारनौल दूसरे स्थान पर रहा।

एकल नृत्य में आरपीएस महेन्द्रगढ़ प्रथम, आरपीएस नारनौल द्वितीय व यदुवंशी स्कूल कनीना तीसरे स्थान पर रहा। फैंसी ड्रेस प्रतियोगिता में आरपीएस स्कूल नारनौल प्रथम, आरपीएस स्कूल महेन्द्रगढ़ द्वितीय व वेदांता स्कूल तीसरे स्थान पर रहा। समूह गान में आरपीएस स्कूल महेन्द्रगढ़ प्रथम, आरपीएस स्कूल नारनौल दूसरे स्थान पर रहा।

## इस कार्यक्रम में रहे मौजूद

आरपीएस स्कूल में आयोजित सांस्कृतिक कार्यक्रम में इस मौके पर प्राचार्य बाबूलाल यादव, कोचिंग हैड निश्विल खन्ना, कोर्डिनेटर नौरज कालरा, एकेडमिक हैड रविंद्र पहल, कोर्डिनेटर राजेश्वरी, कोर्डिनेटर मोनाक्षी यादव उपस्थित रही।

## खबर संक्षेप

### धौलपोश गोशाला में यज्ञ एवं अन्नकुट प्रसाद कल

महेन्द्रगढ़। श्री गोशाला आश्रम धौलपोश सैनीपुरा के प्रधान रविंद्र तिवाड़ी ने बताया कि 30 अक्टूबर को प्रातः 9 बजे गोशाला में 108 कुण्डीय यज्ञ एवं अन्नकुट का प्रसाद वितरित किया जाएगा। तिवाड़ी ने बताया कि गो भक्तों के कष्ट निवारण हेतु तथा सुख शांति समृद्धि के लिए यज्ञ में आहुतियां दी जाएगी। इस महान यज्ञ के कारण पवित्रता उत्पन्न होकर योगाणु नष्ट होंगे एवं पर्यावरण के लिए भी बहुत लाभप्रद रहेगा। दोपहर 12 बजे बाद अन्नकुट प्रसाद ग्रहण एवं वितरण रहेगा। कार्यक्रम के मुख्य अतिथि हरियाणा सरकार के पंचायत एवं खनन मंत्री कृष्ण लाल पंचाव होंगे, जबकि अध्यक्षता पूर्व शिक्षा मंत्री प्रोफेसर रामविलास शर्मा करेंगे। अति विशिष्ट अतिथि विधायक कंवर सिंह यादव, आरपीएस ग्रुप चेयरपर्सन डॉ. पवित्रा राव, माजरा के पूर्व सरपंच बाबूलाल शर्मा, हैप्पी एवरग्रीन स्कूल संचालक सुभाष अग्रवाल तथा सेवानिवृत्त एमडीओ फूलसिंह यादव मौजूद रहेंगे।

### छठ पूजा करते समय 6 महिलाओं को लगा करंट नारनौल।

शहर में छठ पूजा करते समय छह महिलाओं को करंट लग गया। जिसकी सूचना मिलने पर मौके पर पहुंची एम्बुलेंस ने तीन महिलाओं को नागरिक अस्पताल में भर्ती कराया, जबकि अन्य किसी निजी अस्पताल में इलाज के लिए चले गए। सभी की हालत सामान्य बताई जा रही है। पुरानी सराय में मजदूरी करने आए बिहार के समस्तीपुर जिला निवासी रमेश कुमार पासवान ने बताया कि वे अपनी पत्नी रीता के साथ छठ पूजा करने के लिए नसीबपुर स्थित जट्ट बाबा मंदिर के तालाब में गए थे। वहां पर बिजली का कोई तार भी जा रहा था। अन्य चार से पांच महिलाएं भी वहां पर थीं। इस दौरान किसी वस्तु में उलझने से तार टूट गया और पानी में गिर गया। जिससे सभी को करंट लग गया। जिसकी सूचना मिलने पर मौके पर पहुंची एम्बुलेंस ने तीन महिलाओं को नागरिक अस्पताल में भर्ती कराया, जबकि अन्य किसी निजी अस्पताल में इलाज के लिए चले गए।

## अनाजक ने गेट पास बंद करने से मुसीबत, दोबारा आने पर लगेगा किराया

# आज भी नए गेटपास नहीं काटे जाएंगे किसान मंडी में न लेकर आएंगे बाजरा

मंडी में बाजरा लेकर आए किसानों ने रोष जताते हुए कहा बिना जानकारी के ही गेट पास बंद कर दिए गए। उनको बाजरा फिर से मंडी में लाना होगा। अब दोबारा से वाहन का किराया देना पड़ेगा

हरिभूमि न्यूज | नारनौल

नांगल चौधरी रोड स्थित नई अनाज मंडी में मंगलवार को नए गेटपास जारी नहीं किए गए। जिसके चलते बाजरा लेकर आए किसानों को काफी परेशानी उठानी पड़ी। किसानों ने कहा कि अनाजक ने गेटपास जारी करने बंद कर दिए, जिसकी जानकारी उनको नहीं थी। इसलिए बाजरा लेकर मंडी में आए गए। यहां पहुंचने पर उन्हें पता चला कि आज नये गेटपास जारी नहीं किए जाएंगे। उन्होंने कहा कि अब उनको बाजरा बेचने के लिए फिर से मंडी में आना पड़ेगा। ऐसे में उनको दोबारा से वाहन का किराया भी देना पड़ेगा।

बता दें कि सोमवार को काफी अधिक संख्या में किसान बाजरा लेकर मंडी में आ गए थे। ऐसे में अव्यवस्था उत्पन्न हो गई थी, ऐसे



नारनौल। मंडी गेट पर खड़े बाजरे से भरे वाहन।

फोटो: हरिभूमि



नारनौल। मंडी में स्थित गेटपास कार्यालय पर लगा ताला।

में मार्केट कमिटी सचिव ने व्यापारियों के आग्रह पर दो दिन यानी मंगलवार व बुधवार को नए गेटपास जारी नहीं करने का निर्णय लिया गया था। किसानों ने अपील की जाती है कि बुधवार को गेटपास जारी नहीं किए जाएंगे। इसलिए किसान बुधवार को भी अनाज मंडी में बाजरा लेकर न आए।

### सोमवार काटे गेटपास बाजरे की होगी खरीद

सोमवार को काफी अधिक संख्या में किसान बाजरा लेकर मंडी पहुंचे गए थे। जिस पर मंडी को गेट बंद कर दिया गया। जिस पर किसानों ने वाहन सड़क पर खड़े कर जाम लगा दिया। करीब एक घंटे बाद सूचना मिलने पर मौके पर पहुंची पुलिस ने

किसानों को समझाकर जाम खुलवाया। वहीं दूसरी ओर व्यापारियों के आग्रह पर दो दिन नये गेटपास जारी नहीं करने का निर्णय लिया गया। ऐसे में मंगलवार के बाद बुधवार को भी सोमवार को जारी किए गए गेटपास का बाजरा खरीदा जाएगा।

### आज भी जारी नहीं किए जाएंगे नए गेटपास

व्यापारियों के कहने पर गेटपास काटने के कार्य को दो दिन के लिए बंद किया गया है। बाजरे की अधिक आवक के कारण 29 अक्टूबर तक गेटपास नहीं काटे जाएंगे। -नुकूल यादव, सचिव, मार्केट कमिटी, नारनौल।

## दनचौली में प्रिया छिल्लर को किया सम्मानित



नारनौल। दनचौली गांव की बेटी प्रिया छिल्लर के सीआरपीएफ सब इंस्पेक्टर पद पर वयन होने पर जेसी स्पोर्ट्स क्लब दनचौली में सम्मान समारोह का आयोजन किया गया। कार्यक्रम की शुरुआत शहीद हंसराज छिल्लर स्मारक से की गई। जहां से पूरे गांव में उत्साहपूर्ण रैली निकाली गई, जो खेल स्टेडियम दनचौली में पहुंची। इस अवसर पर गानवांसियों ने बढ़ चढ़कर भाग लिया। सम्मान समारोह के दौरान बहन प्रिया छिल्लर ने उपस्थित युवाओं विशेष रूप से गाउंड में तैयारी कर रही बेटियों को प्रेरित करते हुए कहा कि लड़की केवल घर के कामों तक सीमित नहीं है, बल्कि कठिन परिश्रम व हौसले से वह देश का नाम भी रोशन कर सकती है। उन्होंने कहा कि हर बेटों में यह क्षमता होती है कि वह अपने सपनों को साकार कर देश की सेवा करें। आम दनचौली से अपनी तैयारी शुरू कर सफलता प्राप्त करने वाली प्रिया ने न सिर्फ अपने गांव बल्कि, पूरे हरियाणा राज्य का नाम रोशन किया है। उन्होंने बच्चों के प्रोत्साहन के लिए 51000 की राशि गेट की, ताकि आने वाली पीढ़ी और भी मेहनत कर अपने देश का नाम ऊंचा करें।

## महेन्द्रगढ़ में सीएम प्लाइंग की छापेमारी

# बिना रूट परमिट चल रही बस पकड़ी, इंपाउंड की

हरिभूमि न्यूज | महेन्द्रगढ़

मुख्यमंत्री उड़नदस्ता रेवाड़ी को टीम ने मंगलवार को बस चेकिंग अभियान चलाया। इस दौरान महेन्द्रगढ़-बुनाहा रूट पर चल रही एक बस को रोका और दस्तावेज मांगे। जांच में पता चला कि बस बिना रूट परमिट के सवारियों को लेकर आवागमन कर रही थी। टीम ने मौके से बस को कब्जे में लेकर आरटीओ विभाग को सूचना दी।

सूचना मिलते ही आरटीओ विभाग की टीम मौके पर पहुंची और जांच में बस के दस्तावेज अधूरे पाए गए। इसके बाद विभाग ने नियमों के उल्लंघन पर बस मालिक के खिलाफ कार्रवाई करते हुए 11 हजार रुपये का चालान काटा और बस को महेन्द्रगढ़ बस स्टैंड पर खड़ा करवा दिया। इस दौरान टीम ने बस को इंपाउंड भी कर दिया।



महेन्द्रगढ़। छापेमारी के दौरान मौजूद टीम सदस्य। टीम बस संचालक को 11 हजार टोका जुर्माना

वाहनों के खिलाफ यह अभियान आगे भी जारी रहेगा

इस दौरान गुप्तचर विभाग के अधिकारी भी टीम के साथ मौजूद रहे। अधिकारियों ने बताया कि बिना परमिट और नियमों को ताक पर रखकर चलने वाले वाहनों के खिलाफ अभियान जारी रहेगा, ताकि सड़कों पर होने वाले हादसों में कमी लाई जा सके। यह अभियान आगे भी जारी रहेगा। टीम सदस्यों में मुख्यमंत्री उड़नदस्ता की ओर से इंस्पेक्टर राजेश, आरटीओ विभाग से बलवीर सिंह सहित अनेक अधिकारी मौजूद रहे।

## जिला एवं सत्र न्यायाधीश ने किया दिव्यांग एवं पुनर्वास केंद्र का दौरा

# दिव्यांग बच्चों को शिक्षा, स्वास्थ्य व पुनर्वास सेवाओं तक पहुंच सुनिश्चित करना हमारा कर्तव्य : जज नरेंद्र

जिला एवं सत्र न्यायाधीश एवं जिला विधिक सेवा प्राधिकरण के अध्यक्ष नरेंद्र सूराने संतोष मेमोरियल दिव्यांग एवं पुनर्वास केंद्र का दौरा कर बच्चों से बातचीत की और उनकी जरूरतों तथा चुनौतियों को समझने का प्रयास किया।



नारनौल। बच्चों से बातचीत करते जिला एवं सत्र न्यायाधीश नरेंद्र सूराने, सीजेएम नीलम कुमारी।

### अधिकारियों को निर्देश दिए

उन्होंने कहा कि दिव्यांग बच्चों को शिक्षा, स्वास्थ्य व पुनर्वास सेवाओं तक पहुंच सुनिश्चित करना हमारा कर्तव्य है। उन्होंने केंद्र के अधिकारियों को निर्देश दिए कि वे दिव्यांग बच्चों को आवश्यक सुविधाएं प्रदान करने के लिए हर संभव प्रयास करें। अगर उन्हें किसी प्रकार की कोई समस्या आती है, तो वे बेझिझक जिला विधिक सेवा प्राधिकरण से संपर्क कर सकते हैं। इसके बाद उन्होंने खरखड़ी मोहल्ला स्थित अंध विद्यालय का दौरा कर छात्रों से उनका हालचाल जाना। उन्होंने छात्रों को शैक्षणिक के लिए प्रेरित किया। उन्होंने कहा कि वे पूरी मेहनत व लगन के साथ अपनी पढ़ाई करें। इस मौके पर छात्रों को खद्य सांखी भी वितरित की।

## न्यायाधीश ने छात्राओं से उनका हालचाल जाना

हरिभूमि न्यूज | नारनौल

जिला एवं सत्र न्यायाधीश एवं जिला विधिक सेवा प्राधिकरण के अध्यक्ष नरेंद्र सूराने मंगलवार को हुडा सेक्टर में स्थित संतोष मेमोरियल दिव्यांग एवं पुनर्वास केंद्र व खरखड़ी मोहल्ला स्थित अंध विद्यालय का दौरा कर छात्राओं से उनका हालचाल जाना।

इस मौके पर जिला विधिक सेवा प्राधिकरण की सचिव एवं मुख्य न्यायिक दंडाधिकारी नीलम कुमारी भी मौजूद थीं। जिला एवं सत्र न्यायाधीश नरेंद्र सूराने संतोष मेमोरियल दिव्यांग एवं पुनर्वास केंद्र का दौरा कर बच्चों से बातचीत की और उनकी जरूरतों तथा चुनौतियों को समझने का प्रयास किया।

## जेल के सामने अवैध कॉलोनी में तोड़फोड़

हरिभूमि न्यूज | नारनौल


जिला नगर योजनाकार की टीम ने मंगलवार को शहरी क्षेत्र में महेन्द्रगढ़ रोड पर जेल के सामने रामनगर कॉलोनी के साथ लगती लगभग 1.5 एकड़ भूमि में विकसित की जा रही अवैध कॉलोनी में तोड़फोड़ की कार्रवाई की। राजस्व सम्पदा नसीबपुर में कुछ लोगों की ओर से लगभग 1.5 एकड़ भूमि में महानिदेशक नगर एवं ग्राम आयोजना विभाग हरियाणा चण्डीगढ़ से बिना लाइसेंस अनुमति लिए अवैध कॉलोनी बनाई जा रही थी व रोड नेटवर्क बिछाए जा रहे थे। जिसे जिला प्रशासन की मदद से तोड़ दिया गया। इस कार्रवाई में चार



नारनौल। अवैध निर्माण हटाती जेसीबी मशीन। चारदीवारी व तीन डीपीसी के साथ-साथ सभी कच्चे रास्ते उखाड़ दिए गए। यह पूरी कार्रवाई जिला नगर योजनाकार मंदीप सिंह सिहाग की अगुवाई में स्टाफ सदस्यों के साथ भारी पुलिस बल की मौजूदगी में अमल में लाई गई।

### कनीना में अवैध निर्माण की डीएमसी को भेजी शिकायत

कनीना। कनीना के वार्ड 13 में किए जा रहे निर्माण को लेकर सवाल उठने लगे हैं। इस बारे में नगरवासी मनीष यादव ने नपा चेयरपर्सन, सचिव, एसडीएम, डीएमसी नारनौल, डीसी नारनौल व शहरी स्थानीय निकाय मंत्री को शिकायत भेजी है। भेजी गई शिकायत में उन्होंने अवैध निर्माण का आरोप लगाते हुए कहा कि वार्ड पार्षद राजेंद्र सिंह के घर के पीछे भवन निर्माण कार्य किया जा रहा है। जिसकी बीते समय मौखिक शिकायत नगरवासियों ने नपा प्रशासन से की थी। नपा के अधिकारियों पर अनदेखी का आरोप लगाते हुए सकारात्मक कार्रवाई न करने को कहा। उन्होंने कहा कि बिना नक्शा स्वीकृति के भवन बनाया जा रहा है। जिससे नपा प्रशासन की किरकिरी हो रही है।



## 30 साल बाद फिर सिनेमाघरों में दस्तक देगी 'रंगीला'

मुंबई। आमिर खान, उर्मिला मातोंडकर और जैकी श्राफ स्टार सुपरहिट फिल्म 'रंगीला' एक बार फिर सिनेमाघरों में दस्तक देने वाली है। अपनी रिलीज के ठीक 30 साल बाद रंगीला सिनेमाघरों में वापसी कर रही है। इस बार दर्शक इस फिल्म को नए 4के एचडी रिस्टोर्ड वर्जन में देखे सकेंगे। रामगोपाल वर्मा द्वारा निर्देशित रंगीला 28 नवंबर को सिनेमाघरों में री-रिलीज होगी। रंगीला साल 1995 में सिनेमाघरों में रिलीज हुई थी। एआर रहमान के संगीत से सजी इस फिल्म में शहरी महत्वाकांक्षियों और सपनों को दिखाया गया था। फिल्म की कहानी उस वक्त काफी पसंद की गई थी और रंगीला बॉक्स ऑफिस पर भी सफल रही थी।

## लाइफ Style


## सोनम

### बॉलीवुड डेब्यू के लिए बेलने पड़े खूब पापड़

एजेसी मुंबई

अभिनेत्री सोनम बाजवा पंजाबी इंडस्ट्री का बड़ा नाम है। इन दिनों उन्हें फिल्म 'एक दीवाने की दीवानियात' में देखा जा रहा है। पंजाबी इंडस्ट्री में अछा-खासा काम कर चुकी सोनम को बॉलीवुड में आने के लिए काफी लंबा इंतजार करना पड़ा। इस बारे में बात कर उनका दर्द छलक आया।

अभिनेत्री सोनम बाजवा ने दावा किया कि हिंदी फिल्म इंडस्ट्री को पंजाब फिल्म इंडस्ट्री में उनके काम के बारे में पता नहीं था। बॉलीवुड के लोगों को वे सिर्फ सिनेमा के लिए एक ग्लैमरस फेस लगतीं। एक इंटरव्यू में सोनम ने बताया कि पंजाबी सिनेमा में अलग-अलग तरह की फिल्में करने के बावजूद हिंदी फिल्ममेकर्स को उन्हें उनकी ग्लैमरस इमेज से हटकर देखना मुश्किल लगता था। इसके चलते सोनम को बॉलीवुड डेब्यू से पहले लंबा इंतजार करना पड़ा। सोनम बाजवा ने कहा, 'मैंने इतने वर्षों तक इंतजार किया, ताकि मुझे एक ऐसी हिंदी फिल्म मिले, जिसमें मेरे पास कुछ करने को हो। एक एक्टर के तौर पर भी, न कि सिर्फ इसलिए कि मैं अच्छी दिखती हूँ या ग्लैमरस हूँ। जब भी मेरे पास ऑफर आते थे, तो हमेशा ऐसा लगता था कि हिंदी सिनेमा में लोगों ने मेरा पंजाबी काम सच में देखा ही नहीं है। इसलिए, उनके लिए मुझे एक नॉन-ग्लैमरस रोल में सोचना भी मुश्किल था।' सोनम बाजवा ने बॉलीवुड फिल्ममेकर्स के बीच लगातार हो रही टाइपकास्टिंग पर नाराजगी जताई, जिससे हिंदी फिल्म इंडस्ट्री में उन्हें परफॉर्मेंस वाले रोल मिलने के मौके कम हो गए हैं।



## हॉलीवुड मसाला

### नए लुक में 22 साल के दिख रहे



लॉस एंजिल्स। जस्टिन बीबर इन दिनों अपने लुक से चर्चा बटोर रहे हैं। वो सैन डिएगो में अपनी वाइफ हैली बीबर के साथ थे। वो डिजॉन के गानों पर ड्रम रहे थे। उनके क्लीन शेव लुक पर फैंस मर मिटे हैं। फैंस कह रहे हैं कि वो 22 साल के जवान लग रहे हैं। पॉप आइकन जस्टिन बीबर एक बार फिर चर्चा में हैं। इस बार उन्होंने अपने लुक से सभी का ध्यान खींचा है। वो सैन डिएगो में डिजॉन के कॉन्सर्ट में अपनी वाइफ हैली बीबर के साथ ड्रम रहे थे। उनके नए लुक से फैंस उनके दिवाने हो गए हैं।



## ए क्रिसमस केरोल से की कैरियर की शुरुआत

लॉस एंजिल्स। हॉलीवुड की मशहूर अदाकारा जून लॉकहार्ट अब हमारे बीच नहीं रहीं। 100 साल की उम्र में उन्होंने कैलिफोर्निया के सांता मोनिका स्थित अपने घर में आखिरी सांस लीं। उनके चेहरे की मुस्कान और आंखों की चमक ने पीढ़ियों तक दर्शकों का दिल जीता। जून लॉकहार्ट उन कुछ अभिनेत्रियों में से थीं जिन्होंने सिनेमा के स्वर्ण युग से लेकर आधुनिक टैवी युग तक हर दौर में अपनी पहचान बनाए रखी। 1938 में परिवार के साथ उन्होंने 'अ क्रिसमस केरोल' से अपने कैरियर की शुरुआत की और पहले ही प्रोजेक्ट से दर्शकों को उन्हें इंप्रेस किया था। 1950 और 60 के दशक में जून लॉकहार्ट टैवी की दुनिया का जाना-पहचाना नाम बन चुकी थीं। सीरीज 'लेजी' में उन्होंने रय मार्टिन का किरदार निभाया जिसे दर्शकों ने काफी प्यार दिया।



## शाहरुख से मिलना चाहते हैं एनरिक

मुंबई। विश्व प्रसिद्ध पॉप स्टार एनरिक इलेसियस 21 साल बाद मुंबई में वापसी कर रहे हैं। वह 29 और 30 अक्टूबर को बांद्रा कुर्ला कॉम्प्लेक्स के एमएमआरडीए ग्राउंड्स में कॉन्सर्ट करेंगे। यह वही जगह है जहां उन्होंने 2004 में आखिरी बार प्रदर्शन किया था। उनके प्रशंसक काफी उत्साहित हैं। मीडिया रिपोर्ट्स के अनुसार, एनरिक, जो बॉलीवुड के बड़े प्रशंसक हैं, इस दौरान शाहरुख खान, गौरी खान और उनके बच्चों-आर्यन, सुहाना और अबराम से मिलने की योजना बना रहे हैं। यह उनकी तीसरी भारत यात्रा है। वे मुंबई की संस्कृति और आध्यात्मिकता को करीब से जानना चाहते हैं। इसके लिए वे कोलाबा कांजवे, सिद्धिविनायक मंदिर और गांधी संग्रहालय भी जाएंगे। पहले शो के टिकट कुछ ही घंटों में बिक गए हैं, जिसके बाद दूसरा शो भी जोड़ा गया।



## पूरी फीस कैंसर पीड़ित बच्चों को किया दान

मुंबई। विवेक ओबेरॉय इन दिनों अपनी कई आगामी फिल्मों को लेकर सुखियों में बने हुए हैं। जिनमें नमित मल्होत्रा की 'रामायण', प्रभास के साथ 'स्पिरिट' और फिल्म 'मस्ती 4' शामिल हैं। नितेश तिवारी द्वारा निर्देशित फिल्म 'रामायण' में विवेक रावण के भाई विभीषण की भूमिका निभाएंगे। विवेक ओबेरॉय ने एक इंटरव्यू में कहा, 'मैंने निर्माता नमित मल्होत्रा से कहा कि मुझे विभीषण की भूमिका के लिए एक पैसा नहीं चाहिए। पूरी फीस मैं कैंसर पीड़ित बच्चों के लिए दान करूंगा। मुझे उनका काम पसंद है और यह फिल्म भारतीय सिनेमा को दुनिया में चमकाएगी। पहली भाग की एडिटिंग पूरी हो गई। शूटिंग जून 2025 में खत्म हुई। अब वीएफएक्स पर 300 दिन काम होगा। पोस्ट-प्रोडक्शन चल रहा है।' विवेक ने फिल्म को लेकर आगे कहा, 'रामायण' एक ऐतिहासिक फिल्म है।

## टीवी मसाला



## बाहर आते ही बसीर ने तान्या के गेम को किया एक्सपोज

नई दिल्ली। बसीर अली ने शो से बाहर आते ही चुप्पी तोड़ दी है। बाहर निकलते ही उन्होंने एक बातचीत में कई चौंका देने वाले बयान दिए और शो की सच्चाई सामने रखी। उनका कहना है कि घर के अंदर सब कुछ उतना रियल नहीं था, जितना दिखाया गया। एडिटरों पर बात करते हुए बसीर कहते हैं कि वह खुद भी इस नतीजे से शॉक में थे। मुझे अब तक यकीन नहीं होता कि मैं एडिटर हो गया। मुझे नहीं लगता कि ऑडियंस ने मुझे कम वोट दिए। मैंने हमेशा ऑडियंस के लिए सच्चाई से खेला। लेकिन, कई बार रियलिटी शो में रियलिटी पीछे रह जाती है और मेरेटिव जीत जाता है। शायद मेरे साथ भी वही हुआ। मेकर्स का फैसला था। उनके निर्णय को कोई मना नहीं कर सकता। लेकिन दिल में सवाल जरूर है। तान्या के गेम पर खुलकर बोलते हुए बसीर ने कहा, तान्या बहुत चालाक खिलाड़ी हैं। वो हर पल सोचती है कि क्या बोलना है, कब रोना है, कब आसूरी होना है। उसकी हर हरकत कैमरे के लिए होती है। वो चाहती है कि लोग उसे स्ट्रॉन्ग और इमोशनल समझें, लेकिन असल में वो वैसी नहीं हैं। घर के अंदर वो झगमा करती है, ताकि लोगों को उसकी सहज्युमिटी मिले। सच्चाई ये है कि तान्या सबसे बड़ी फेक हैंसान हैं। वो अच्छी परफॉर्मर हैं, लेकिन इमानदार नहीं। तान्या घर की सबसे बड़ी मैनिपुलेटर हैं। बसीर कहते हैं कि आज की दुनिया में सच्चाई को कमजोरी समझा जाता है। मुझे हमेशा कहा गया कि थोड़ा डिप्लोमैटिक बनें, लेकिन मैं वैसा नहीं हूँ। मैंने जो महसूस किया, वही कहा।

## फिर आया अमिरा - अरमान की जिंदगी में तूफान

नई दिल्ली। ये रिश्ता क्या कहलाता है में एक लंबे वक्त के बाद अमिरा और अरमान की जिंदगी में मुश्किलों का दौर खल हुआ। लेकिन ,अरमान एक बड़ा तूफान इनकी जिंदगी में आ गया है। एक फेक एआई वीडियो अमिरा और अरमान का वायरल हो रहा है। अमिरा और अरमान के परिवार को एक अश्लील वायरल वीडियो के बारे में पता चलता है। इस वजह से परिवार में हंगामा हो जाता है। इस बात से अरमान और अमिरा भी परेशान हैं। अरमान को समझ नहीं आ रहा है ये क्या हो रहा है? लेकिन अमिरा जल्द ही समझ जाती है कि यह फेक एआई वीडियो है। अरमान इस वीडियो को इंटरनेट से हटाने की कोशिश में लगा है। अरमान और अमिरा का फेक एआई वीडियो बनाने के पीछे कुछ लड़कों का हाथ है। दरअसल, कुछ दिन पहले अरमान और अमिरा डेट पर गए थे। जहां कुछ खिगड़ल लड़कों से उनकी तू-तू, मैं-मैं होती है।

## नीसा और ओरी ने रीक्रिएट किया 29 साल पुराना फोटोशूट

मुंबई। सिनेमा की दुनिया में रीक्रिएशन बड़ी शै है। पुराने गाने रीक्रिएट होते हैं। फिल्मों में सीन रीक्रिएट होते हैं। अब रीक्रिएशन का नया प्रयोग हाल ही में नीसा देवगन और ओरी ने किया है। नीसा ने ओरी के साथ मिलकर अपनी मां काजोल के करीब 29 साल पुराने बोल्ट फोटोशूट को रीक्रिएट किया है। जिन्हें नहीं मालूम उन्हें बता दें कि साल 1996 में काजोल और दिग्गज अभिनेत्री रेखा ने एक मैगजीन के लिए बेहद बोल्ट फोटोशूट कराया था। इस पर जमकर बवाल हुआ था। उसी फोटोशूट को अब ओरी और नीसा ने रीक्रिएट किया है। ओरी और नीसा ने यह फोटोशूट हेलोवीन से पहले मजाकिया अंदाज में कराया है। नीसा जहां काजोल की जगह पोज देती दिख रही हैं, वहीं ओरी ने दिग्गज एक्ट्रेस रेखा की मचा दिया था। दोनों के एक पोज पर तो इतना हंगामा मचा कि दोनों के खिलाफ भारतीय संस्कृति के साथ खिलवाड़ के आरोप लगे। व्हाइट कलर के एक ही स्वेटर में दोनों अदाकाराओं ने पोज दिए थे।

जगह पोज दिए हैं। ओरी ने इंस्टाग्राम अकाउंट से रीक्रिएशन की वीडियो भी शेयर की है। ओरी कहते दिख रहे हैं, 'हम अपने पसंदीदा लोगों से इंसप्रायर्ड एक मजेदार हेलोवीन शूट कर रहे हैं। नीसा ने जवाब दिया, 'मेरी पसंदीदा मेरी मां (काजोल) हैं।' वहीं, ओरी ने कहा, 'ओरी मेरी पसंदीदा हैं द मदर (रेखा)।' नीसा और ओरी ने वह पोज भी दिया है, जिस पर सबसे ज्यादा हंगामा मचा था। दरअसल, मैगजीन के लिए कराए गए फोटोशूट में रेखा और काजोल ने काफी बोल्ट पोज देकर तहलका मचा दिया था। दोनों के एक पोज पर तो इतना हंगामा मचा कि दोनों के खिलाफ भारतीय संस्कृति के साथ खिलवाड़ के आरोप लगे। व्हाइट कलर के एक ही स्वेटर में दोनों अदाकाराओं ने पोज दिए थे।

## लोगों का काम है कुछ न कुछ कहना : यामी गौतम

मुंबई। शांत और दृढ़ विश्वास वाले किरदारों को निभाने के लिए मशहूर अभिनेत्री यामी गौतम, अपनी अगली बड़ी रिलीज, 'हक' के लिए तैयार हैं। इसमें उनके साथ इमरान हाशमी भी हैं। ऐतिहासिक शाह बानो मामले से प्रेरित यह फिल्म न्याय, पहचान और आस्था के विषयों पर आधारित है। फिल्म का ट्रेलर रिलीज हो चुका है। फिल्म के ट्रेलर लॉन्च के मौके पर यामी गौतम से पूछा गया कि हाल के वर्षों में उन्होंने किस तरह की फिल्में चुनी हैं, उनके कारण उन्हें अक्सर 'राष्ट्रवादी' कहा जाता है। इस पर उनका क्या कहना है? इस पर अभिनेत्री ने हंस कर इस लेबल को खारिज कर दिया।

पर यामी ने कहा, 'लेबल है, मुझे पता भी नहीं है। अगर हे तो लोगों का काम है कुछ न कुछ कहना।' उन्होंने कहा, 'ये नहीं तो कुछ और लेबल, फिर कुछ और, फिर कुछ और। पहले कुछ और था। पहले कुछ अंडरस्टैंड लेबल था। उससे पहले कुछ और था। यह बदलता रहता है। मैं वो सब नहीं जानती हूँ।' यामी गौतम ने बताया कि फिल्म 'हक' उनके लिए सिर्फ एक कोर्टरूम ड्रामा नहीं था। यामी ने कहा, 'यह विषय सार्वजनिक जीवन में रहा है। मैं हमेशा सीचती हूँ कि शांजिया जैसी महिला को किस तरह का ताकत और साहस की जरूरत रही होगी। अगर मुझे ऐसी महिलाओं की कहानी कहने के मौके मिलते हैं, तो मैं जरूर कहूंगी।'

## रहस्य, डर, फैटेसी और एक्शन सब कुछ देखने को मिलेगा

# ओटीटी पर इस हफ्ते दस्तक देगी ये फिल्में और सीरीज



**कांतारा वेक्टर 1 :** कन्नड़ फिल्म कांतारा ने पिछले साल सिनेमा जगत में बड़ा पहचान बनाई थी और अब इसका प्रोड्यूसर कांतारा वेक्टर 1 डिजिटल प्लेटफॉर्म पर दस्तक देने जा रहा है। निर्देशक और अभिनेता ऋषभ शेट्टी इस फिल्म में दो अलग-अलग किरदार निभा रहे हैं। कहानी पुराने कालखंड से प्रेरित है, जहां बूला कोणा परंपरा की जड़ों को दिखाया गया है। इस फिल्म में जयाराम, रुविमणी वसंत और गुलशन देवैया जैसे कलाकार भी नजर आएंगे। यह फिल्म 31 अक्टूबर को अमेजन प्राइम वीडियो पर रिलीज होगी।

**नई दिल्ली। इस हफ्ते ओटीटी प्लेटफॉर्म पर दर्शकों के लिए मनोरंजन का जबर्दस्त धमाका होने जा रहा है। अलग-अलग शैलियों की कई बड़ी फिल्में और वेब सीरीज रिलीज होने वाली हैं, जिनमें रहस्य, डर, फैटेसी और एक्शन सब कुछ देखने को मिलेगा। नेटफ्लिक्स, अमेजन प्राइम वीडियो, जियोहॉटस्टार और एप्पल टीवी जैसे प्लेटफॉर्म पर दर्शकों को इस हफ्ते भरपूर कंटेंट मिलने वाला है।**

**लोक वेक्टर 1 :** निर्देशक डॉमिनिक अरुण की मलयालम फिल्म 'लोक वेक्टर 1: चंद्रा' इस हफ्ते ओटीटी पर रिलीज होने जा रही है। फिल्म में कल्याणी प्रियदर्शन मुख्य भूमिका निभा रही हैं। कहानी एक रहस्यमयी महिला 'चंद्रा' की है, जो स्वीडन से भारत लौटती है और बैंगलुरु में छोटे-छोटे मानव तस्करी के नेटवर्क के खिलाफ लड़ाई छेड़ देती है। महिला सुपरहीरो पर आधारित यह फिल्म मलयालम सिनेमा में एक नया अध्याय खोलती है। फिल्म 31 अक्टूबर को जियोहॉटस्टार पर उपलब्ध होगी।



**डेजा :** अमेजन प्राइम वीडियो पर 'डेजा' नाम की एक दमदार ड्रामा फिल्म 29 अक्टूबर को रिलीज होने जा रही है। फिल्म की कहानी एक ऐसी महिला के इर्द-गिर्द घूमती है जो सामाजिक बंधनों और निजी इच्छाओं के बीच संघर्ष करती है। इसमें कलाकारों का अभिनय और गहराई से लिखा गया डायलॉग फिल्म को खास बनाता है।



**इट: वेलकम टू डेरी :** दुनियाभर में मशहूर हॉरर कहानी 'इट' की नई किस्त 'इट: वेलकम टू डेरी' 27 अक्टूबर से जियोहॉटस्टार पर देखने को मिल रही है। यह कहानी 1962 के दशक के उस शहर की है, जहां एक बार फिर जॉकर 'पेनीवाइज' का खौफ लौट आता है। डर और रहस्य से भरी इस सीरीज में दर्शकों को पुराने समय की पृष्ठभूमि के साथ हॉरर का गहरा अनुभव मिलेगा।

**द विक्टर सीजन 4 :** लोकप्रिय फैंटेसी सीरीज 'द विक्टर का चौथा सीजन 30 अक्टूबर से नेटफ्लिक्स पर उपलब्ध होगा। इस बार मुख्य किरदार 'गेराल्ट' के रूप में नया चेहरा नजर आएगा। कहानी में युद्धभरत दुनिया, जादू और राजनीतिक चालाकियों के बीच येनिफर और सिरि की जुदाई इस सीजन का मुख्य केंद्र है।



# पार्षद रजनी ने बेटियों का बनवारा निकालकर दिया समाज को संदेश

**खास बातें**  
घोड़ा बग्गी और डीजे के साथ निकाला बेटियों का बनवारा

हरिभूमि न्यूज | नारनौल  
शहर के वार्ड नंबर 19 को पार्षद रजनी देवी पत्नी धूप सिंह बहल के परिवार ने समाज में बेटियों के सम्मान का संदेश देने की एक मिसाल पेश की है। पार्षद की दोनों पुत्रियों की शादी आगामी दो नवम्बर (देव उठनी ग्यारस) को निर्धारित है। इस उपलक्ष्य सोमवार को परिवार ने अपनी दोनों बेटियों का पारंपरिक बनवारा धूमधाम से निकाला। डीजे की मधुर धुनों और घोड़ा बग्गी पर



नारनौल। कार्यक्रम में भाग लेते परिवार के सदस्य।  
सवार होकर दोनों बेटियों का बनवारा निकाला गया, जिसमें पूरा परिवार, रिश्तेदार, मोहल्ला निवासी और समाजसेवी उत्साहपूर्वक शामिल हुए। वार्ड पार्षद रजनी

## पीढ़ियों के लिए प्रेरणा बनेगा

इस मौके पर नगर परिषद के उप प्रधान संजय यादव, पार्षद मोहन लाल शर्मा, पार्षद कपिल यादव, पार्षद प्रतिनिधि सुमेरु कांडा, पार्षद मुकेश शर्मा ने इस पहल का स्वागत करते हुए कहा कि लड़का हो या लड़की एक सम्मान देखना चाहिए तथा लड़कियों के साथ कोई भेदभाव ना करें। बेटियों का सम्मान कर बहल परिवार ने जो संदेश दिया है, वह आने वाली पीढ़ियों के लिए प्रेरणा बनेगा। ऐसे प्रयास समाज में जागरूकता और सकारात्मक सोच को जन्म देते हैं।

देवी कहा कि यह बनवारा सिर्फ एक पारिवारिक परंपरा नहीं, बल्कि समाज को यह संदेश देने का प्रयास है कि बेटियाँ किसी भी दृष्टि से बेटों से कम नहीं। उन्होंने कहा कि आज बेटियाँ हर क्षेत्र में अग्रणी हैं। हमें उन्हें समान अवसर और सम्मान देना चाहिए। यह बनवारा उसी सोच का प्रतीक है कि बेटा-बेटी एक समान हैं। बेटियों के पिता धूप सिंह बहल ने कहा कि समाज में आज भी कई

जगह बेटियों के प्रति भेदभाव देखने को मिलता है, लेकिन अब समय बदल रहा है। बेटियाँ शिक्षा, राजनीति, खेल, और सेवा जैसे हर क्षेत्र में अपनी पहचान बना रही हैं। हमारा उद्देश्य यही है कि समाज में हर बेटे को वही सम्मान मिले, जो एक बेटे को दिया जाता है। बनवारा निकालकर हमने एक छोटी सी कोशिश की है कि लोग सोच बदलें और बेटियों को समान अधिकार दें।

# मॉडर्न स्कूल में वार्षिक खेलकूद प्रतियोगिता एक नवम्बर से

स्कूल प्रांगण में 24वीं वार्षिक खेलकूद स्पर्धा की तैयारी जोरों पर  
हरिभूमि न्यूज | महेन्द्रगढ़  
मॉडर्न सोनियर सेकेंडरी स्कूल में एक नवम्बर से दो दिवसीय वार्षिक खेलकूद प्रतियोगिता आयोजित की जाएगी। इस दौरान विभिन्न प्रकार की खेलकूद प्रतियोगिता करावाई जाएगी। प्राचार्य प्रदीप कुमार तंत्र ने बताया कि एक नवम्बर से स्कूल प्रांगण में 24वीं वार्षिक खेलकूद प्रतियोगिता करावाई जाएगी, जिसकी सभी तैयारियाँ पूर्ण कर ली गई है। प्रतियोगिता के दौरान लड़कों व लड़कियों की अलग-अलग प्रतियोगिता के साथ-साथ अध्यापकों की 200 मीटर रस, रस्साकस्सी, वॉलीबॉल के अलावा अध्यापिका रस्साकस्सी, म्यूजिकल चेररस मुस्का आकर्षक का केंद्र रहेंगे। चेररस सतनसिंह ने सभी विद्यार्थियों को खेल संबंधित जानकारी देते हुए उन्हें बढ़ाचढ़ कर भाग लेने के लिए प्रेरित किया और अभिभावकों को अधिक से अधिक संख्या में स्कूल में पहुंचकर विद्यार्थियों का हौसला बढ़ाने का आग्रह किया।

## खबर संक्षेप



**शिविर में निःशुल्क दवाइयों की वितरित**  
महेन्द्रगढ़। एसएम सहलग फण्डेशन व एवडीएफसी बैंक के संयुक्त प्रयास से संचालित परिवर्तन परियोजना के तहत महेन्द्रगढ़ खंड पांच गांवों में स्वास्थ्य जांच शिविर का आयोजन किया गया। शिविर में निःशुल्क दवाइयों वितरित की गईं। शिविर के संचालन में जयपुर हार्ट अस्पताल व रेडक्रॉस सोसायटी का सहयोग रहा। संस्था परियोजना समन्वयक रामदास कश्यप ने जानकारी दी। मौके पर जयपुर हार्ट अस्पताल के संचालक डॉ. एसएस यादव, डॉ. मोनिष, डॉ. नितेश सैनी व विजय खटाना तथा रेडक्रॉस सोसायटी से डॉ. एसपी सिंह आदि मौजूद रहे।

## बाल विवाह रोकने को गठित समित को निर्देश

नारनौल। उपायुक्त कैप्टन मनोज कुमार ने बाल विवाह अधिनियम के तहत गठित जिला स्तरीय निगरानी समिति के अधिकारियों को बाल विवाह रोकथाम के लिए देवउठनी एकादशी पर विशेष सतर्कता बताने के निर्देश दिए। कैप्टन मनोज कुमार ने कहा कि देवउठनी एकादशी के दिन जिले में बाल विवाह को आशंका रहती है। ऐसे में सभी विभाग सक्रिय रहें। उन्होंने बाल विवाह रोकथाम के लिए जिला विकास एवं पंचायत अधिकारी को निर्देश दिए कि सभी सरपंचों को निर्देश दिए जाएं कि गांव में होने वाले बाल विवाह की सूचना विभाग को दी जाए।

# नशे की लत से पूरी प्रतिभा क्षमता व भविष्य होता बर्बाद

महिला कॉलेज में सड़क सुरक्षा जीवन रक्षा पर व्याख्यान आयोजित  
हरिभूमि न्यूज | नारनौल

राजकीय महिला महाविद्यालय में महिला प्रकोष्ठ के तत्वावधान में साइबर क्राइम, साइबर सुरक्षा, महिला सशक्तिकरण, महिला सुरक्षा व सड़क सुरक्षा जीवन रक्षा विषय पर विशेष व्याख्यान का आयोजन किया गया। जिसमें मुख्य अतिथि डीएसपी सुरेश कुमार थे। इसके अलावा थाना शहर से निरीक्षक मुकेश कुमार, दुर्गा शक्ति टीम से इंस्पेक्टर मीनाक्षी शर्मा, साइबर थाना से एसआई सुधीर, एसआई विक्रम व अन्य पुलिसकर्मी भी उपस्थित रहे। डीएसपी सुरेश कुमार ने छात्राओं को संबोधित करते हुए नशे के विनाशकारी प्रभावों के प्रति अत्यंत प्रभावशाली ढंग से जागरूक किया। उन्होंने यह बात उदाहरणों के



नारनौल। व्याख्यान में छात्राओं को जागरूक करती पुलिस।  
फोटो: हरिभूमि  
नारनौल। व्याख्यान में छात्राओं को जागरूक करती पुलिस। फोटो: हरिभूमि

# नशा समाज की प्रगति में बाधक: प्राचार्य

नशा मुक्ति एवं सतर्कता जागरूकता सप्ताह के अंतर्गत कार्यक्रम आयोजित  
हरिभूमि न्यूज | महेन्द्रगढ़

राजकीय महाविद्यालय में नशा मुक्ति अभियान एवं सतर्कता जागरूकता सप्ताह के अंतर्गत एक विशेष जागरूकता कार्यक्रम का आयोजन किया गया। कार्यक्रम का उद्देश्य विद्यार्थियों में ईमानदारी, सत्यनिष्ठा, सुशासन तथा नशे से दूर रहकर एक स्वस्थ, जिम्मेदार एवं जागरूक नागरिक बनने की भावना को प्रोत्साहित करना था। कार्यक्रम से पूर्व महाविद्यालय की एंटी ड्रग सेल के तत्वावधान में नशा मुक्ति पर स्लोगन लेखन प्रतियोगिता का आयोजन किया गया। प्रतियोगिता में विद्यार्थियों ने नशे के दुष्परिणामों पर विचार प्रभावशाली स्लोगनों के माध्यम से प्रस्तुत किए। शहर थाना



महेन्द्रगढ़। कॉलेज में नशे के खिलाफ कार्यक्रम में भाग लेते हुए। फोटो: हरिभूमि

प्रो. जितेन्द्र कुमार वशिष्ठ ने मंच संचालन करते हुए थाना अध्यक्ष पवन कुमार एवं उनकी टीम का स्वागत किया। कार्यक्रम में महाविद्यालय के उपप्राचार्य प्रो. विजय यादव, डॉ. सोमवीर, डॉ. जितेन्द्र सिंह, डॉ. विकास गुप्ता व विजयपाल आदि मौजूद रहे। अध्यक्ष पवन कुमार मुख्य वक्ता के रूप में उपस्थित रहे। उनके साथ पुलिस विभाग से विकास एवं दीपक भी उपस्थित रहे। उन्होंने विद्यार्थियों को नशे के दुष्परिणामों के बारे में बताया। मुख्य वक्ता थानाध्यक्ष पवन कुमार ने कहा कि नशा व्यक्ति

# कर्मियों ने कार्यकारी अभियंता से मुलाकात कर धरना किया समाप्त

धरना प्रदर्शन की अध्यक्षता प्रांतीय मुख्य सलाहकार महेंद्र यादव व मंच संचालन ब्रांच प्रधान सुरेंद्र फौजी ने किया  
हरिभूमि न्यूज | महेन्द्रगढ़

ऑल हरियाणा पीडब्ल्यूडी मैकेनिकल कर्मचारी यूनियन रजिस्ट्रेशन संबंधित हरियाणा कर्मचारी महासंघ का धरना प्रदर्शन दूसरे दिन भी जन स्वास्थ्य अभियंत्रण मंडल कार्यालय में जारी रहा। धरना प्रदर्शन की अध्यक्षता प्रांतीय मुख्य सलाहकार महेंद्र यादव व मंच संचालन ब्रांच प्रधान सुरेंद्र फौजी ने किया। इस दौरान कार्यकारी अभियंता अमित जैन की मध्यस्थता से यूनियन शिष्ट मंडल की मीटिंग हुई, जिसमें सभी कर्मचारियों को मौके पर तेल और साबुन वितरण किया गया और सभी कर्मचारियों के आई कार्ड बनवाए गए। इसके अलावा ट्रंप अपार्टमेंट के कर्मचारियों का पीएफ व ईएसआई के लिए एजेंसी से मौके पर



महेन्द्रगढ़। कार्यकारी अभियंता से बात करते कर्मी।

**चे रहे मौजूद**  
मौके पर जिला चेररस विनोद कुमार, जिला मुख्य सलाहकार राजवीर, प्रांतीय सह सचिव सुनील जॉन बंटी, ब्रांच अध्यक्ष रामेश शर्मा, कुलदीप, खज्जाली शहाल, उपप्राधान सुनील पाली, नवीन, रामकुमार, प्रदीप, प्रेम सचिव नरवीर, हैप्पी, सतबीर, श्री भगवान, सुरेश पाल, राजेश सुरेहती, संदीप, अनिल, पवन, नरेंद्र व पुनम आदि उपस्थित रहे।  
बात की गई। यह एजेंसी बुधवार को रोहतक से आकार सभी कर्मियों के अकाउंट खोले जाएंगे। बाकी मांग शीघ्र पूरा करने का आश्वासन दिया।



नारनौल। जागरूकता रैली को हरी झंडी दिखाकर रवाना करते प्राचार्य डा. महीपाल सिंह। फोटो: हरिभूमि

**नायन स्कूल में निकाली जागरूकता रैली**  
नारनौल। पीएम श्री राजकीय चरिष्ठ माध्यमिक विद्यालय नायन में भारत सरकार के नशा मुक्त भारत अभियान के तहत इस अभियान को पांच वर्ष पूर्ण होने पर नशे के खिलाफ पूरे गांव में एक जागरूकता रैली निकाली गई। विद्यालय प्राचार्य डा. महीपाल सिंह ने रैली को हरी झंडी दिखाकर रवाना किया। इसी क्रम में विद्यालय में आज नशाखोरी के खिलाफ विद्यार्थियों ने पोस्टर मेकिंग, स्लोगन लेखन व भाषण प्रतियोगिता का आयोजन किया गया, जिसमें विद्यार्थियों ने बढ़-चढ़कर भाग लिया। प्राचार्य डा. महीपाल सिंह ने कहा कि नशा हमारे समूल नाश की जड़ है। इससे न केवल व्यक्ति विशेष का विनाश होता है, अपितु यह परिवार, समाज तथा राष्ट्र को प्रगति में एक बहुत बड़ी बाधा है। इसलिए हम सबको नशा विरोधी इस जागरूकता अभियान के माध्यम से खुशहाल भारत के निर्माण में एक महत्वपूर्ण भूमिका निभानी है। इस जागरूकता रैली में विद्यालय के समस्त स्टाफ सदस्यों सहित गांव के गणमान्य लोगों ने भी भाग लिया। रैली का नेतृत्व चरिष्ठ प्राध्यापिका नितू यादव, स्टाफ सचिव ईश्वर सिंह व प्राध्यापक प्रदीप यादव ने किया।

# पीजी कॉलेज में नशा मुक्ति व सड़क सुरक्षा जागरूकता कार्यक्रम आयोजित

हरिभूमि न्यूज | नारनौल

राजकीय महाविद्यालय में मंगलवार को यूथ रेडक्रॉस व सड़क सुरक्षा प्रकोष्ठ के सौजन्य से नशा मुक्ति व सड़क सुरक्षा जागरूकता अभियान उपायुक्त कप्तान मनोज कुमार व जिला उच्चतर शिक्षा अधिकारी डॉ. पूर्ण प्रभा के दिशानिर्देश में आयोजित किया गया। यूथ रेडक्रॉस एवं नशा मुक्ति क्लब के नोडल अधिकारी प्रो. डॉ. चंद्र मोहन ने बताया कि जिला प्रशासन व पुलिस प्रशासन की ओर से जिले को नशा मुक्ति व सड़कों को दुर्घटनाओं से मुक्त हेतु जागरूकता अभियान चलाया जा रहा। इसी कड़ी में महाविद्यालय में नशा मुक्ति



नारनौल। शपथ लेते विद्यार्थी व कॉलेज स्टाफ। फोटो: हरिभूमि

**भारत का भविष्य युवाओं के हाथ में : डॉ. नरेश कुमार**  
डॉ. नरेश कुमार ने कहा कि भारत का भविष्य युवाओं के हाथ में है। यदि युवा वर्ग नशे से दूर रहेगा और यातायात नियमों का पालन करेगा, तो न केवल उनका जीवन सुरक्षित रहेगा, अपितु राष्ट्र का भविष्य भी उज्वल होगा। उन्होंने विद्यार्थियों से आह्वान किया कि हम सब ने यह ठाना है जिले को नशामुक्त और सड़कों को दुर्घटना मुक्त बनाना है।  
**यह रहे मौजूद:** महाविद्यालय कुलसचिव व सड़क सुरक्षा क्लब के नोडल अधिकारी डॉ. सत्यपाल सुनीलिया ने कहा कि नशाखोरी व सड़क दुर्घटनाओं का आपस में गहरा संबंध है। नशे की झोंक में लोग ट्रैफिक नियमों का अनुपालन नहीं करते हैं तथा दुर्घटना के शिकार होते हैं। इस कार्यक्रम को सफल बनाने में डॉ. सुभाष चंद्र, डॉ. योगेश यादव, डॉ. सोनू जांगलान, डॉ. दिनेश कुमार, डॉ. प्रवीण गोरियार ने महत्वपूर्ण भूमिका निभाई।

## विद्यार्थियों को दिलाई जागरूकता शपथ

इस अवसर पर विद्यार्थियों को जागरूकता शपथ दिलाई गई व जागरूकता रैली निकाली गई। रैली को सौभाग्य प्रोफेसर डॉ. नरेश व कुलसचिव डॉ. सत्यपाल सुनीलिया ने हरी झंडी दिखाकर रवाना किया। उन्होंने विद्यार्थियों को प्रेरित किया कि वे अपने गांव, मोहल्ले, समाज व जिले में जाकर नशे के दुष्परिणामों के बारे में अधिक से अधिक लोगों को जागरूक करें, ताकि हम एक स्वस्थ, स्वच्छ और सशक्त समाज की कल्पना को साकार कर सकें।

## विद्यार्थियों को टी साइबर अपराध की जानकारी

नारनौल। यदुवंशी कॉलेज में विद्यार्थियों को एंटी ड्रग व साइबर अपराध के बारे में अवगत करवाते हुए एसएचओ अनिल कुमार ने बताया कि ड्रग तस्करी अब केवल स्थानीय स्तर की नहीं रही, बल्कि अंतरराष्ट्रीय नेटवर्क, क्रिप्टो, अंधेरे वेब आदि माध्यमों से चलने लगी है। साइबर अपराध में मूले खते, फर्जी कॉल, सेंटर, मनी लॉन्ड्रिंग आदि का प्रयोग बढ़ा है। उन्होंने कहा कि ड्रग्स की तस्करी, संदिग्ध साइबर कॉल या फ्रॉड तुरंत स्थानीय पुलिस साइबर सेल को सूचना दें। उन्होंने कहा कि स्कूल व कॉलेज में एंटी ड्रग सेल साइबर सुरक्षा कार्यक्रम होने चाहिए। इस अवसर पर यदुवंशी ग्रुप के चेररस सचिव प्रदीप यादव व सड़क सुरक्षा क्लब के नोडल अधिकारी डॉ. सत्यपाल सुनीलिया ने कहा कि नशाखोरी व सड़क दुर्घटनाओं का आपस में गहरा संबंध है। नशे की झोंक में लोग ट्रैफिक नियमों का अनुपालन नहीं करते हैं तथा दुर्घटना के शिकार होते हैं। इस कार्यक्रम को सफल बनाने में डॉ. सुभाष चंद्र, डॉ. योगेश यादव, डॉ. सोनू जांगलान, डॉ. दिनेश कुमार, डॉ. प्रवीण गोरियार ने महत्वपूर्ण भूमिका निभाई।